



જનસંપર્ક અધીકારી દ્વારા
પોલીસ કમિશનરશ્રીની કચેરી, અમદાવાદ શહેર
ટેલીફોન નંબર ૨૫૬૩૩૩૩૩



કંટ્રોલરૂમ ટેલી.નં. ૨૫૬૩૦૧૦૦, ૨૫૬૩૦૨૦૦, ૨૫૬૩૦૪૦૦ ફેક્સ: ૨૫૬૩૦૬૦૦

તા.૨૩/૦૧/૨૦૧૯ બુધવાર

અમદાવાદ શહેર પોલીસ સમાચાર

નશાબંધી તથા જુગારધારા હેઠળ ઝડપાયા:-

સમાચાર યાદી નં.૧૪૫/૧૯

શહેર પોલીસે ગઈકાલે નશાબંધી ધારા હેઠળ ૩૫ કેસ કરી, ૩૪ વ્યક્તિઓને ઝડપી, ૮૦ લીટર દેશી દારૂ કબજે કર્યો હતો. તેમજ જુગારધારા હેઠળ ૬ કેસ કરી ૩૫ વ્યક્તિઓને ઝડપી રોકડ રૂપિયા ૬૧,૦૬૦/- અને જુગારના સાધનો કબજે કર્યા હતા.

તકેદારીના પગલા હેઠળ ઝડપાયા:-

સમાચાર યાદી નં.૧૪૬/૧૯

શહેર પોલીસે ગઈકાલે તકેદારીના પગલા હેઠળ સી.આર.પી.સી.૧૦૭,૧૦૯,૧૧૦,૧૫૧ મુજબ કુલ ૧૨૩ વ્યક્તિઓની અટકાયત કરી હતી. તેમજ પ્રોહી ૯૩ મુજબ ૬ વ્યક્તિઓની અને પાસા હેઠળ ૨ વ્યક્તિઓની અટકાયત કરી હતી.

છેતરપીંડીની ફરીયાદ:-

સમાચાર યાદી નં.૧૪૭/૧૯

નિકોલ: કૌશલ્યાબહેન વલ્લભભાઈ શાહ (રહે.આવકાર એવન્યુ બળીયાદેવ પાર્ટી પ્લોટ પાસે નંવરંગ સ્કુલ પાછળ ઓઢવ) એ નિકોલ પોલીસ સ્ટેશન ખાતે ફરીયાદ નોંધાવી છે કે તા.૨૨/૦૧/૧૯ બપોરના ૨/૩૦ વાગ્યાના સુમારે ત્રણ અજાણ્યા પુરૂષોએ કૌશલ્યાબહેન સાથે વાતચીત કરી હતી કે અમારા શેઠના ઘરે સાત વર્ષે છોકરાનો જન્મ થયો છે જેની ખુશીમાં તેથી તેઓ મહીલાઓને સાડી વહેચે છે તેમ કહી વિશ્વાસમા લઈ તમે ચાલો તેમ કહી નિકોલ જિવનવાડી પાસે પંચમ મોલ તથા માનસરોવર કોમ્પ્લેક્ષ બાજુની ગલીમા લઈ જતા આ પુરૂષોએ કૌશલ્યાબહેનને કહ્યું હતું કે પહેરેલ સોનાનો દોરો અને કાનની બુટી કાઠી નાખો નહીતર અમારા શેઠ તમને શ્રીમંત સમજી સાડી નહી આપે તેમ કહી સોનાનો દોરો કિંમત રૂપિયા ૨૦,૦૦૦/- અને કાનની બુટી સેરો સાથે કિંમત રૂપિયા ૨૦,૦૦૦/- કઢાવી લઈ કૌશલ્યાબહેન સાથે છેતરપીંડી કરી નાસી ગયા હતા. આ ગુનાની તપાસ પો.સ.ઈ.શ્રી સી.આર.સોલંકી ચલાવે છે.

ઘરફોડ:-

સમાચાર યાદી નં.૧૪૮/૧૯

વાસણા: શર્માબહેન વા/ઓ અતુલકુમાર દેસાઈ (રહે. આશિષ ફ્લેટ મહીલા મીલન મંદીર સામે નારાયણનગર રોડ વાસણા) એ વાસણા પોલીસ સ્ટેશન ખાતે ફરીયાદ નોંધાવી છે કે તા.૨૨/૦૧/૧૯ કલાક ૧૧/૩૦ થી ૧૨/૦૦ વાગ્યા દરમ્યાન પોતાના મકાનના દરવાજાનો નકુચો તોડી અજાણી વ્યક્તિ ઘરમાં પ્રવેશ કરી સોનાની ચેઇન નંગ-૨ કિંમત રૂપિયા ૭૦,૦૦૦/-, સોનાની વીંટી નંગ-૩ કિંમત રૂપિયા ૩૫,૦૦૦/-, પેડલ બુટી કિંમત રૂપિયા ૧૫,૦૦૦/-, સીંગલ પીસ બુટી કિંમત રૂપિયા ૩૦૦૦/-, સોનાના બુટીના લટકણ બે પીસ કિંમત રૂપિયા ૮૦૦૦/-, ચાંદીના સાંકળા કિંમત રૂપિયા ૮૦૦૦/- મળી કુલ રૂપિયા ૧,૪૯,૦૦૦ /- મત્તાની ચોરી કરી લઈ ગઈ છે. આ ગુનાની તપાસ વુ.પો.સ.ઈ.શ્રી એસ.બી.ચૌધરી ચલાવે છે.

કાલુપુર: કેતનભાઈ વાસુદેવભાઈ મોદી (રહે. ગોકુલ એપાર્ટમેન્ટ પારસનગર સામે સોલા રોડ નારણપુરા) એ કાલુપુર પોલીસ સ્ટેશન ખાતે ફરીયાદ નોંધાવી છે કે તા.૨૨/૦૧/૧૯ રાતના ૯/૦૦ વાગ્યાના સુમારે રીલીફ રોડ રતનપોળ પ્રવિણ નિવાસ બિલ્ડીંગ ગ્રાઉન્ડ ફ્લોર (રાધે કિએસન) રાધે ટ્રેડીંગ કંપની લેડીઝ ડ્રેસ મટીરીયલની દુકાનના શટરના તાળા તોડી અજાણી વ્યક્તિ દુકાનમાંથી ડ્રેસ મટીરીયલ અને રોકડ રૂપિયા ૧,૦૮,૦૦૦/- મળી કુલ રૂપિયા ૨,૩૩,૦૦૦/- મત્તાની ચોરી કરી લઈ ગઈ છે. આ ગુનાની તપાસ પો.ઈ.શ્રી જે.એમ.તડવી ચલાવે છે.

ચોરી:-

સમાચાર યાદી નં.૧૪૯/૧૯

વસ્રાપુર: પાર્થ સ/ઓફ પ્રકાશભાઈ પારેખ (રહે. સારથી રો હાઉસીંગ પાર્ટ-૧ સુભાસ ચોક ગુરુકુળ રોડ મેમનગર) એ વસ્રાપુર પોલીસ સ્ટેશન ખાતે ફરીયાદ નોંધાવી છે કે તા.૨૨/૦૧/૧૯ કલાક ૧૦/૩૦ થી ૧૨/૦૦ વાગ્યા દરમ્યાન ઘરમાં કામ કરતા શકદાર આરોપી પ્રકાશ ઈશ્વરભાઈ લબાના કબાટના ડ્રોઅર ખોલી સોનાની કાનની બુટ્ટી એક જોડી કિમત રૂપિયા ૧૦,૦૦૦/-, કાંડા ઘડીયાળ સેમસંગ એસ-૩ કિમત રૂપિયા ૨૫,૦૦૦/- અને રોકડા રૂપિયા ૧,૩૪,૫૦૦/- મળી કુલ રૂપિયા ૧,૬૯,૫૦૦/- મત્તાની ચોરી કરી લઈ ગયો છે. આ ગુનાની તપાસ પો.સ.ઈ.શ્રી ડી.વી વાલાણી ચલાવે છે.

નવરંગપુરા: નિધી વા/ઓ જૈનીપ દલાલ (રહે.દેવન એપાર્ટમેન્ટ બોની ટ્રાવેલ્સના ખાયામા પાલડી) એ નવરંગપુરા પોલીસ સ્ટેશન ખાતે ફરીયાદ નોંધાવી છે કે તા.૨૧/૦૧/૧૯ રાતના ૧૧/૦૦ થી ૧૧/૧૫ વાગ્યા દરમ્યાન નવરંગપુરા હોટલ રેડીશન બ્લ્યુ પાસે તીર્થભુમી એપાર્ટમેન્ટ સામે પાર્ક કરેલ પોતાની કારના દરવાજાનો કાચ તોડી કારમાંથી અજાણી વ્યક્તિ પર્સની ચોરી કરી લઈ ગઈ હતી. પર્સમાં સોનાની ચેઇન નંગ-૨ કિમત રૂપિયા ૫૫,૦૦૦/- ,આઇ ફોન ૫ એસ મોડલ કિમત રૂપિયા ૨,૦૦૦/- અને રોકડ રૂપિયા ૭૦,૦૦૦/- તથા જરૂરી દસ્તાવેજ તેમજ કારની ચાવી હતી. આ ગુનાની તપાસ પો.સ.ઈ.શ્રી પી.ટી.ચૌધરી ચલાવે છે.

લુંટની ફરીયાદ:-

સમાચાર યાદી નં.૧૫૦/૧૯

નિકોલ: શૈલેષભાઈ બાબુભાઈ શુકલ (રહે. શક્તિચોક સૈજપુર ફટેલી ભાવસાર ભવનની બાજુમા નરોડા પાટીયા) તા.૨૨/૦૧/૧૯ કલાક ૩/૦૦ વાગ્યાના સુમારે ભુવાલડી ગામની આવેલ કેનાલ પાસે ઇસ્કોન મંદીર પાછળ પોતાની સ્વિફ્ટ કાર નંબર જીજે ૦૧ ઈટી ૮૭૯૬ કિમત રૂપિયા ૫,૦૦,૦૦૦/- ચલાવી પસાર થઈ રહ્યા હતા ત્યારે ચાર અજાણ્યા પુરૂષોએ શૈલેષભાઈને ચપ્પુ બતાવી ગડદાપાટુનો માર મારી મોબાઈલ ફોન નંગ-૩ કિમત રૂપિયા ૭૫૦૦/-, રોકડ રૂપિયા ૧૨,૦૦૦/- લુંટ કરી શૈલેષભાઈની સ્વિફ્ટ કાર લઈ ભાગી ગયા હતા. આ અંગેની ફરીયાદ શિલેષભાઈ શુકલે નિકોલ પોલીસ સ્ટેશન ખાતે નોંધાવી છે. આ ગુનાની તપાસ પો.સ.ઈ.શ્રી એસ.વી.પટેલ ચલાવે છે.

કરંટ લાગતા મૃત્યુ:-

સમાચાર યાદી નં.૧૫૧/૧૯

સરદારનગર: નરોડા ગેલેક્ષી કોમ્પલેક્ષ ચામુંડા ભોજનાલયમાં કામ કરતા નરેશભાઈ કાના પરમાર (ઉ.વ.૧૯) (રહે. લક્ષ્મીનગર સુતરના કારખાના પાસે નરોડા રોડ) તા.૨૨/૦૧/૧૯ રાતના ૦૦/૩૦ વાગ્યાના સુમારે કોમ્પલેક્ષના પાર્કિંગની રેલીંગને અડતા વિજ કરંટ લાગ્યો હતો. સારવાર માટે તેમને સિંધુ હોસ્પિટલમાં લઈ જતા ફરજ પરના ડૉશ્રીએ મૃત જાહેર કર્યા હતા. આ અંગે સરદારનગર પોલીસે અકસ્માત મોત નોંધી આ અંગેની તપાસ હે.કો.શ્રી રાજેન્દ્રસિંહ કાંતીભાઈ ચલાવે છે.

સરખેજ: આશાબહેન ડો/ઓ બાબુભાઈ વાઘેલા (ઉ.વ.૧૮) (રહે.વાલ્મીકી વાસ મહમદપુરાગામ કર્ણાવતી ક્લબ પાછળ સરખેજ) એ અગમ્ય કારણસર તા.૨૨/૦૧/૧૯ બપોરના સમયે પોતાના ઘરે પંખાના હુકમાં ચુંદડી બાંધી ગળેફાસો ખાઈ આત્મહત્યા કરી હતી. આ અંગે સરખેજ પોલીસે અકસ્માત મોત નોંધી આ અંગેની તપાસ પો.સ.ઈ.શ્રી એન.પી.સોનારા ચલાવે છે.

મેઘાણીનગર: આશીષભાઈ ઉકાભાઈ આહીર (ઉ.વ.૩૦) (રહે.મજુમદાર સોસાયટી ભાર્ગવ રોડ મેઘાણીનગર) એ અગમ્ય કારણસર તા.૨૧/૦૧/૧૯ રાતના ૯/૦૦ વાગ્યાના સુમારે પોતાના ઘરે ઝેરી દવા પી લીધી હતી. સારવાર માટે તેમને સીવીલ હોસ્પિટલમાં લઈ જતા ફરજ પરના ડૉશ્રીએ મૃત જાહેર કર્યા હતા. આ અંગે મેઘાણીનગર પોલીસે અકસ્માત મોત નોંધી આ અંગેની તપાસ હે.કો.શ્રી લક્ષ્મણભાઈ આભાભાઈ ચલાવે છે.

નાયબ પોલીસ કમિશનર,
કંટ્રોલરૂમ, અ'વાદ શહેર.
પોલીસ કમિશનર વતી.